

ҚОНУНИ ҶУМҲУРИИ ТОҶИКИСТОН ДАР БОРАИ МУҲОЧИРАТ

(Ахбори Маҷлиси Олии Ҷумҳурии Тоҷикистон, соли 1999, №12, мод. 320; с. 2002, № 4, қ. 1, мод. 248; с. 2005, №12, мод. 657; с. 2008, №12, қ. 2, мод. 1004; с. 2010, №1, мод. 15)

ҳамин қонун муносибатҳоро дар соҳаи муҳочирати аҳоли танзим карда, асосҳои ҳуқуқӣ, иқтисодӣ ва иҷтимоии равандҳои муҳочират, инчунин муҳайё сохтани шароити зарурии ҳаётро дар маҳалли нав барои **шахси** ва оилаҳое, ки ба Ватани аҷдодии худ бармегарданд, муайян менамояд. (**ҚҶТ аз 31.12.08с №470**).

Моддаи 1. Мафҳумҳои асосӣ, ки дар ҳамин қонун истифода мегарданд

Дар Қонуни мазкур мафҳумҳои асосии зайл истифода мегарданд:

-муҳочират - ҷойивазкунии бебозгашт, муваққатӣ, инчунин мавсимии **шахси** воқеӣ аз Ҷумҳурии Тоҷикистон ва ба Ҷумҳурии Тоҷикистон, инчунин вобаста ба тағйири маҳалли истиқомат, кор, кӯчидани **шахси** воқеӣ дар дохили Ҷумҳурии Тоҷикистон;

-муҳочирати дохилӣ - ҷойивазкунии бебозгашт, муваққатӣ инчунин мавсимии **шахси** воқеӣ дар дохили Ҷумҳурии Тоҷикистон;

-муҳочири хориҷӣ – шаҳрвандони хориҷӣ ё **шахси** бешаҳрвандӣ, ки ба Ҷумҳурии Тоҷикистон барои истиқомати муваққатӣ ё доими омадаанд;

-муҳочирати хориҷӣ – ҳичрати шаҳрвандони хориҷӣ ё **шахси** бешаҳрвандӣ ба Ҷумҳурии Тоҷикистон барои истиқомати муваққатӣ ё доимӣ;

-муҳочирати оилавии хориҷиён – ҳичрати гурӯҳи хешовандон ба Ҷумҳурии Тоҷикистон барои истиқомати муваққатӣ ё доимӣ;

-муҳочирати коллективонаи хориҷиён - муташаккилона ба Ҷумҳурии Тоҷикистон кӯчида омадани шаҳрвандони хориҷӣ ва **шахси** бешаҳрвандӣ;

-муҳочирони ғайриқонунии хориҷӣ – шаҳрвандони хориҷӣ ё **шахси** бешаҳрвандӣ, ки мустақилона, бе иҷозати дахлдори **мақомоти** ваколатдор ба қаламрави Ҷумҳурии Тоҷикистон омадаанд ё онро бо роҳи фиреб гирифтаанд, инчунин ба қаламрави Ҷумҳурии Тоҷикистон дар асоси иҷозати дахлдор омада, вале онро баъди гузаштани мӯҳлати будубош тарк накардаанд; (**Қ ҶТ аз 12.01.2010с, №591**).

-муҳочирати меҳнатӣ ба хориҷа - сафари ихтиёрии қонунии шаҳрвандони ба таври доими дар қаламрави Ҷумҳурии Тоҷикистон сукунатдошта ба хориҷи кишвар, инчунин сафари шаҳрвандони хориҷӣ ва шахсони бешаҳрвандӣ ба таври доими берун аз ҳудуди Ҷумҳурии Тоҷикистон сукунатдошта ба қаламрави он барои машғул шудан ба кори музнок тибқи шартномаи (қарордоди) меҳнатӣ;

-муҳочирати меҳнатии наздисарҳадӣ - сафари харрӯза ва ё ҳафтае як маротибаи шаҳрвандони Ҷумҳурии Тоҷикистон ба қаламрави давлати ҳамсарҳад ва сафари харрӯза ва ё ҳафтае як маротибаи шаҳрвандони давлати ҳамсарҳад ба қаламрави Ҷумҳурии Тоҷикистон бо мақсади машғул шудан ба кори музнок тибқи шартномаи (қарордоди) меҳнатӣ, бо шarti истиқомати доимӣ дар ҳудуди давлати тарк намудаашон;

-коргари муҳочир - шахсе, ки дар давлати ҷои кор, ба таври доими истиқомат намекунад, шаҳрванди он намебошад, ба фаъолияти меҳнатии музнок машғул буд, машғул аст ё машғул мешавад;

-коргари наздисарҳадӣ - коргари муҳочире, ки ҷои истиқомати муқаррарии худро дар давлати ҳамсарҳад нигоҳ медорад ва ҳар рӯз ё як маротиба дар як ҳафта ба он ҷо бармегардад;

-давлати таркнамуда - давлате, ки коргари муҳочир дар қаламрави он ба таври доими истиқомат дорад ва барои машғул шудан ба кори музнок ба давлати дигар сафар мекунад;

-давлати ҷои кор - давлате, ки дар он коргари муҳочир ба фаъолияти меҳнатии музнок машғул буд, машғул аст ва ё машғул мешавад;

-муҳочирон - **шахсе**, ки ихтиёран кишвари итиқомати доимии худро тарк карда, барои истиқомати доими ба қаламрави Ҷумҳурии Тоҷикистон омадаанд:

1. бо мақсади яқоя шудан бо оилае, ки дар қаламрави Ҷумҳурии Тоҷикистон истиқомат мекунад;

2. бо мақсади баргаштан ба маҳалли пештараи истиқомат;

3. бо мақсади баргаштан ба ватани аҷдодӣ (репатриантҳо);

4. бо сабаби бастанӣ ақди никоҳ бо шахсе, ки шаҳрванди Ҷумҳурии Тоҷикистон мебошад.

-муҳочирони иҷборӣ - **шахсе**, ки шаҳрвандони Ҷумҳурии Тоҷикистон буда, бинобар нисбат ба онҳо содир гардидани зӯрварӣ ва таъкиб, ё вобаста ба нишонаҳои мансубияти наҷодӣ ё миллий, этниқодӣ динӣ, забонӣ, **мавқеи** сиёсӣ, мансубият ба гурӯҳи муайяни иҷтимоӣ вобаста ба хавфи таҳдиди воқеии таъкиб на танҳо ба худ онҳо, балки ба аъзои оилаи онҳо иҷборан маҳалли истиқомати доимии худро тарк карда, дар қаламрави **кишвари хориҷӣ** мебошанд. (**Қ ҶТ аз 31.12.08с №470**).

-маҳалли истиқомати муваққатии муҳочирон - маҳалли аҳолинишини қаламрави Ҷумҳурии Тоҷикистон, ки аз ҷониби мақоми марказии иҷроия бо мувофиқаи **мақомоти иҷроияи маҳаллии ҳокимияти давлатӣ** ва дигар мақомоти салоҳиятдор муайян шудааст ва дар он хонаҳои истиқоматие мавҷуданд, ки барои ҷойгир кардан ва истиқомати муваққатии репатриантҳо, реэмигрантҳо, муҳочирони иҷборӣ ва фирориён мувофиқанд;

-репатриатсия - ба ватан бозгашт ё баргардонидани асирони ҳарбӣ, **шахси** зӯран кӯчонидашуда, фирориён ва муҳочирон;

-репатриантҳо - **шахси** воқеие, ки вобаста ба репатриатсия бармегарданд;

-эмигрантсия – ҳичрати бебозгашт ё муваққатии **шахси** воқеӣ аз Ҷумҳурии Тоҷикистон ба кишвари дигар;

-реэмигрантҳо - ба Ватан баргаштани **шахси** дар эмигрантсия буда;

-эмигрантҳо - **шахси** воқеие, ки эмигрантсия мекунад;

-муҳочирӣ экологӣ - **шахси**, ки манзили худро бар асари офатҳои экологӣ ноилоҷ тарк кардаанд. (Қ ҶТ аз 12.01.2010с, №591).

- муҳочирати экологӣ - **чараёни маҷбурии кӯчидани шаҳрвандон дар ҳудуди давлати худ вобаста ба вайрон гардидани вазъи муҳити зист ё фалокатҳои экологӣ; (Қ ҶТ аз 12.01.2010с, №591).**

-субъектҳои хоҷагидорӣ – **шахсонӣ** воқеӣ ё ҳуқуқие, ки фаъолияти хоҷагидориро ба амал мебароранд ва барои фаъолияти бо қор таъминкунии шаҳрвандони Ҷумҳурии Тоҷикистон дар хориҷи кишвар ва чалб намудани қувваи қорӣ хориҷӣ ба Ҷумҳурии Тоҷикистон иҷозатнома доранд. (Қ ҶТ аз 12.01.2010с, №591).

Моддаи 2. Принсипҳои асосии танзими муҳочират

Муҳочират бо принсипҳои зерин асос меёбад:

- таъмини ҳуқуқи инсон барои интиҳоби озодии маҳалли истиқомат, озодии меҳнат, интиҳоби озоди навъи фаъолият ва касб, озодии ҳичрат, озодии рафтуомад;

- норавоии ҳама гуна маҳдудкунии ҳуқуқ аз рӯи миллат, наҷод, ҷинс, забон, эътиқоди динӣ, мавқеи сиёсӣ, маълумот, **вазъи ҳуқуқии** иҷтимоӣ ва молу мулк; (Қ ҶТ аз 12.01.2010с, №591).

- иштироки мақомоти дахлдори давлатӣ дар ташкили ба низом овардани равандҳои муҳочират;

- иштироки шахсии муҳочирон дар ҷобачокунӣ дар маҳалли нави истиқомат бо дастгирии унвонии давлатии ташаббус ва худфаъолияти ҳар як шахс, дар навбати аввал онҳое, ки аз минтақаҳои офати экологӣ ва табиӣ кӯчонида шудаанд;

- манъи бадарға ё баргардонидани маҷбурии муҳочирон ба кишваре, ки онҳо аз он омаданд;

- ҳамкорӣ бо дигар кишварҳо.

Моддаи 3. Қонунгузори Ҷумҳурии Тоҷикистон дар бораи муҳочират

Қонунгузори Ҷумҳурии Тоҷикистон дар бораи муҳочират ба Конститутсия (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад.

Моддаи 4. Субъектҳои муҳочират

1.Шахсоне, ки тибқи Қонуни мазкур барои истиқомати доимӣ ё муваққатӣ дар Ҷумҳурии Тоҷикистон иҷозат гирифтаанд, вазъи ҳуқуқии муҳочирони хориҷиро мегиранд. (Қ ҶТ аз 12.01.2010с, №591).

2.Шахсоне, ки дар асоси қонунӣ барои истиқомати доимӣ аз Ҷумҳурии Тоҷикистон ба дигар кишварҳо кӯчидаанд (ғайр аз ходимони сафоратҳо ва намоёндагии Ҷумҳурии Тоҷикистон дар кишварҳои хориҷӣ, шаҳрвандони Ҷумҳурии Тоҷикистон, ки дар кишварҳои хориҷӣ муваққатан фаъолияти меҳнатиро анҷом медиҳанд, хизматчиёни ҳарбие, ки вазифаи ҳомиёни сулҳро иҷро мекунанд, инчунин **шахсе, ки дар таҳсил, таъбат, сафарҳои туристӣ ва хизматӣ мебошанд) **вазъи ҳуқуқии** муҳочиронро мегиранд. (Қ ҶТ аз 12.01.2010с, №591).**

3.Шахсоне, ки дар дохили Ҷумҳурии Тоҷикистон иҷборан кӯчидаанд, **вазъи ҳуқуқии муҳочирони дохилро мегиранд. (Қ ҶТ аз 31.12.08с №470). (Қ ҶТ аз 12.01.2010с, №591).**

4.Шахсоне, ки ба муқобили сулҳ, башарият ҷиноят содир кардаанд, муҳочирони хориҷӣ ва ё реэмигрантҳо эътироф карда намешаванд. (Қ ҶТ аз 31.12.08с №470). (Қ ҶТ аз 12.01.2010с, №591).

Моддаи 5. Тартиби амалӣ намудани муҳочирати дохилӣ ва муҳочирати экологӣ

Тартиби амалӣ намудани муҳочирати дохилӣ ва муҳочирати экологиро ҳукумати Ҷумҳурии Тоҷикистон муайян менамояд.

Моддаи 6. Мақомоти ваколатдор оид ба идораи равандҳои муҳочират дар Ҷумҳурии Тоҷикистон

1.Идораи равандҳои муҳочиратро дар Ҷумҳурии Тоҷикистон **мақомоти** давлатии аз ҷониби ҳукумати Ҷумҳурии

Тоҷикистон ваколатдоршуда (минбаъд - **мақомоти** ваколатдор) анҷом медиҳад. (Қ ҶТ аз 12.01.2010с, №591).

2. Низомномаи **мақомоти** ваколатдор аз ҷониби ҳукумати Ҷумҳурии Тоҷикистон тасдиқ карда мешавад. (Қ ҶТ аз 12.01.2010с, №591).

Моддаи 7. Ваколатҳои мақомоти ваколатдор

1. **Мақомоти** ваколатдор ваколатҳои зайлро дорад: (Қ ҶТ аз 12.01.2010с, №591).

- 1). дар Ҷумҳурии Тоҷикистон корҳои вобаста ба масъалаҳои муҳоҷиратро ҳамроҳанг месозад;
- 2). ба шаҳрвандони хориҷӣ ва **шахси** бешаҳрвандӣ барои анҷом додани фаъолияти меҳнатӣ, иҷозати дахлдор медиҳад;
- 3). равандҳои муҳоҷиратро дар кишвар таҳлил ва пешгӯӣ намуда, аз ин хусус ба Ҷумҳурии Тоҷикистон ва мақомоти маҳаллии ҳокимияти иҷроия иттилоъ медиҳад;
- 4). ба баррасии ҳукумати Ҷумҳурии Тоҷикистон оид ба ташаққули квотаҳои муҳоҷирати хориҷӣ пешниҳод манзур менамояд;
- 5). дар доираи квотаҳои тасдиқгардида кӯчонидан, қабул ва ҷобачокунии репатриантҳо, реэмигрантҳо ва муҳоҷирони иҷбориро ташкил мекунад;
- 6). бақайдгирӣ, баҳисобгирии репатриантҳо, реэмигрантҳо ва муҳоҷирони иҷбориро анҷом медиҳад;
- 7). дархости хаттии **шахсиро**, ки дар Ҷумҳурии Тоҷикистон хоҳиши дарёфти паноҳгоҳи сиёсиро доранд, қабул мекунад ва асноди заруриро ба расмият мебарорад;

8) бақайдгирии муҳоҷирати шаҳрвандони Ҷумҳурии Тоҷикистон ба хориҷа ва бозгашт аз хориҷаро амалӣ менамояд; (Қ ҶТ аз 12.01.2010с, №591).

9) барои амалӣ гардонидани фаъолияти бо кор таъминкунии шаҳрвандони Ҷумҳурии Тоҷикистон дар хориҷи кишвар ва ҷалб намудани қувваи кории хориҷӣ ба Ҷумҳурии Тоҷикистон иҷозатнома медиҳад ва ҷихати ташкили фаъолият ба субъектҳои хоҷагидорӣ мусоидат намуда, санҷиши фаъолияти онҳоро амалӣ мекунад; (Қ ҶТ аз 12.01.2010с, №591).

10) муҳоҷирати меҳнатии ғайриқонуниро пешгирӣ менамояд, дар ҳолати ошкор намудани вайронкунии қоидаҳои истиқомат аз ҷониби шаҳрвандони хориҷӣ ва шахсони бешаҳрванд барои ба ҷавобгариӣ маъмури ва ҷиноятӣ кашидани онҳо мавод таҳия мекунад. (Қ ҶТ аз 12.01.2010с, №591).

2. **Мақомоти** ваколатдор дигар ваколатҳое, ки ҳамин Қонун ва қонунҳои дигари Ҷумҳурии Тоҷикистон муайян менамоянд, анҷом медиҳад. (Қ ҶТ аз 12.01.2010с, №591).

Моддаи 8. Фиристодани коргарони муҳоҷир барои кор ба хориҷа

1. Давлат мусоидат менамояд, ки коргарони муҳоҷир – шаҳрвандони Ҷумҳурии Тоҷикистонро ба таври муташаққилона ва бо розигии онҳо танҳо ба он кишварҳое фиристодашаванд, ки дар он ҷо ҳуқуқҳошон ҳифз карда мешаванд.

2. Кафолати ҳифзи ҳуқуқҳои коргарони муҳоҷир дар хориҷа барои давлат ҳолатҳои зерин шуда метавонанд:

-дар давлати ҷои кор мавҷуд будани қонунгузориҳои меҳнатӣ ва иҷтимоии ҳуқуқҳои коргарони муҳоҷирро ҳифзкунанд;

-иштироки давлати ҷои кор дар созишномаҳои байналмилалӣ, эъломияҳо ва қатъномаҳо, ки ба ҳифзи ҳуқуқҳои коргарони муҳоҷир иртибот доранд;

-мавҷуд будани шартномаҳои дутарафа ё бисёртарафаи давлати ҷои кор бо Ҷумҳурии Тоҷикистон дар бораи ҳифзи ҳуқуқҳои коргарони муҳоҷир дар хориҷа;

-қабули тадбирҳои амалии мусбӣ оид ба ҳифзи ҳуқуқҳои коргарони муҳоҷир аз тарафи давлати ҷои кор.

Моддаи 8¹. Тартиби фиристодан ва ҷалб намудани қувваи корӣ

Аз ҷониби субъектҳои хоҷагидорӣ Ҷумҳурии Тоҷикистон анҷом додани фаъолияти оид ба таъминкунии шаҳрвандони Ҷумҳурии Тоҷикистон бо ҷои кор дар хориҷа ва ҷалб намудани қувваи кории хориҷӣ ба Ҷумҳурии Тоҷикистон дар асоси иҷозатномаи (литсензия) аз ҷониби **мақомоти** ваколатдори Ҷумҳурии Тоҷикистон додашаванда, мутобиқи **Қонуни Ҷумҳурии Тоҷикистон «Дар бораи иҷозатномадҳӣ ба баъзе намудҳои фаъолият»** сурат мегирад. (Қ ҶТ аз 12.01.2010с, №591).

Моддаи 8². Тартиби рафту омади коргарони муҳоҷир

1. Шаҳрвандони Ҷумҳурии Тоҷикистон, ки барои машғул шудан ба кори музнок ба хориҷа сафар мекунанд, бояд бо худ шартномаи (қарордоди) меҳнатии бо корфармо басташуда, шиносномаи хориҷии тибқи тартиби муқарраргардида дар мақомоти корҳои дохилӣ ба расмият даровардашуда ва дар мавриди зарурӣ равондиди намоёндагии дипломатӣ ё идораи консулгарии давлати ҷои кор додашударо дошта бошанд.

2. Тартиби чалби коргарони муҳочир, талаботи синну соли ва дигар талабот нисбат ба онҳо тибқи қонунҳои давлати ҷои кор ва шартномаҳои байналмилалӣи Ҷумҳурии Тоҷикистон муқаррар карда мешаванд.

3. Коргарони муҳочир барои кор ба Ҷумҳурии Тоҷикистон тибқи раводиде, ки мутобиқи тартиби муқаррарнамудаи намоёндоғҳои дипломатӣ ё муассисаҳои консулгарии Ҷумҳурии Тоҷикистон дар хориҷа дода шудаанд, сафар менамоянд.

4. Раводид метавонад дар сурати пешниҳоди санадҳои тасдиқунандаи сабабҳои узрнокӣ истифода набурдани он (беморӣ, ҳолатҳои фавқулодда ва ғайра) ва нигоҳ доштани ҷои кор, тибқи шартномаи (қарордоди) меҳнатии бо корфармо басташуда аз тарафи мақомоти ваколатдори Ҷумҳурии Тоҷикистон дароз карда шавад. Тартиби дароз кардани раводид аз ҷониби Вазорати корҳои хориҷии Ҷумҳурии Тоҷикистон муайян карда мешавад.

5. Коргарони муҳочир ба Ҷумҳурии Тоҷикистон омада, бояд тибқи тартиби муқарраргардида дар мақомоти корҳои дохилӣ вобаста ба маҳалли истиқомати муваққатӣ дар асоси пешниҳоди хаттии **шахсони воқеӣ ё ҳуқуқӣ** ба қайд гирифта шаванд. (Қ ҶТ аз 12.01.2010с, №591).

6. Коргарони муҳочир ва аъзои оилаи онҳо ҳуқуқи озодона тарк намудани Ҷумҳурии Тоҷикистон ва бозгашт ба онро доранд.

7. Бо гузашти мӯҳлати амали шартномаи (қарордоди) меҳнатӣ коргарони муҳочир ва аъзои оилаи онҳо вазифадоранд, ки давлати ҷои корро тарк намоянд.

Моддаи 8³. Шартномаи (қарордоди) меҳнатӣ

1. Муносибатҳои меҳнатии коргари муҳочир бо корфармо тавассути шартномаи (қарордоди) меҳнатӣ ба расмӣ дароварда шуда, бояд маълумоти зайлро дар бар гирад:

-мӯҳлати амали он, хусусият ва ҷои кори музнок, шароити меҳнат ва тартиби додани музди он, аз ҷумла барои кори шабона, кор дар рӯзҳои истироҳат ва рӯзҳои ид;

-андозаи мукофотпулӣ, иловапулиҳо ва нигоҳ доштани маблағ аз музди меҳнат;

-ҳуқуқҳо, ӯҳдадорӣҳо ва масъулияти тарафҳо, тартиб ва шароити бекор кардан ё дароз кардани шартномаи (қарордоди) меҳнатӣ;

-ташкили тағйири макон, таъминот бо озуқа, истиқомат, хизматрасонии тиббии коргарони муҳочир ва аъзои оилаи ӯ;

-тартиб ва шартҳои суғуртаи иҷтимоии коргари муҳочир;

-тартиби ҷуброни зарари ба саломатии коргари муҳочир дар ҷараёни фаъолияти меҳнатии музнокӣ расонидашуда ва дигар кафолатҳои иҷтимоӣ.

2. Корфармои Ҷумҳурии Тоҷикистон вазифадор аст, шартномаи (қарордоди) меҳнатии басташударо дар мақомоти минтақавии муҳочират ба қайд гузорад.

3. Як нусхаи шартномаи (қарордоди) меҳнатӣ то сафар намудан ба давлати ҷои кор ба коргари муҳочир супорида мешавад.

Моддаи 8⁴. Додани иҷозат барои кор дар Ҷумҳурии Тоҷикистон

Тартиби додани иҷозат барои корро ба шахрвандони хориҷӣ ва шахсони бешаҳрванде, ки дар Ҷумҳурии Тоҷикистон фаъолияти меҳнатӣ анҷом медиҳанд, Ҳукумати Ҷумҳурии Тоҷикистон муайян менамояд. (Қ ҶТ аз 12.01.2010с, №591).

Моддаи 9. Муқаррар намудани квотаҳои муҳочирати хориҷӣ ва чалби қувваи кории хориҷӣ

Квотаи муҳочирати хориҷӣ ва чалби қувваи кории хориҷиро ба Ҷумҳурии Тоҷикистон барои ҳар як соли тақвимӣ Президенти Ҷумҳурии Тоҷикистон тибқи пешниҳоди ҳукумати Ҷумҳурии Тоҷикистон муқаррар менамояд.

Моддаи 9¹. Ҳисоботи оморӣ ва ахборот дар бораи муҳочират

1. **Тартиби пешниҳоди ҳисоботи оморӣ оид ба муҳочирати меҳнатии шахрвандони Ҷумҳурии Тоҷикистон ба хориҷа ва бозгашт аз хориҷа ва оид ба чалб намудани шахрвандони хориҷӣ ва шахсони бешаҳрвандро ба фаъолияти меҳнатӣ дар Ҷумҳурии Тоҷикистон Ҳукумати Ҷумҳурии Тоҷикистон муайян менамояд. (Қ ҶТ аз 12.01.2010с, №591).**

2. **Мақомоти** ваколатдор бе музди бо мақомоти давлатии манфиатдор санадҳои ҳисоботӣ ва дигар маълумотеро, ки барои иҷрои фаъолиятҳои онҳо зарур мебошанд, мубодила мекунад. (Қ ҶТ аз 12.01.2010с, №591).

3. **Мақомоти** ваколатдор нашри ҳисоботи оморӣ ва маводҳои ахборотиро дар бораи вазъияти муҳочирати меҳнатӣ ба хориҷа ва муҳочират, талабот ва пешниҳоди муҳочирати меҳнатӣ ба хориҷа, имконияти бо кор таъминкунӣ, тадбирҳои интиҳоби касбу ҳунарро таъмин менамояд. (Қ ҶТ аз 12.01.2010с, №591).

Моддаи 9². Таҳвили маблағҳои пулӣ

Коргарони муҳочире, ки дар Ҷумҳурии Тоҷикистон ба фаъолияти меҳнати музднок машғуланд, метавонанд маблағҳои пулии бадастоварда ва пасандозашонро ба ҳудуди давлати тарк намудаашон тибқи қонунгузори Ҷумҳурии Тоҷикистон ва шартномаҳои байналмилалӣ Ҷумҳурии Тоҷикистон таҳвил намоянд.

Моддаи 10. ҳуқуқ ва вазифаҳои муҳочирони хоричӣ

Шахсе, ки муҳочире хоричӣ эътироф шудааст ва иҷозат барои истиқомат дар Ҷумҳурии Тоҷикистон гирифтааст, аз ҳуқуқ ва озодиҳои муқарраркардаи қонунгузори Ҷумҳурии Тоҷикистон истифода мебарад, инчунин барои уҳдадориҳои пешбиникардаи қонунҳо ё шартномаҳои байналмилалӣ Ҷумҳурии Тоҷикистон вазифадор аст. (Қ ҶТ аз 12.01.2010с, №591).

Моддаи 11. Шахсе, ки муҳочире хоричӣ намебошанд

1. **Вазъи ҳуқуқии** муҳочире хоричӣ ба шаҳрвандони хоричӣ ё шахси бешаҳрвандӣ, ки дар Ҷумҳурии Тоҷикистон мебошанд дода намешаванд, агар онҳо: (Қ ҶТ аз 12.01.2010с, №591).

- хизмати ҳарбиро дар қисмҳои ҳарбие, ки дар қаламрави Ҷумҳурии Тоҷикистон воқеъ гардидаанд, адо намоянд;

- дар ҳаёти намояндагӣҳои дипломатӣ ва ташкилотҳои байналмилалӣ бошанд;

- дар Ҷумҳурии Тоҷикистон таҳсили илм мекарда бошанд ё худ дар истеҳсолот ба корумӯзӣ машғул бошанд;

- тибқи шартномаҳои байналмилалӣ фаъолияти меҳнатиро анҷом медеда бошанд;

- сайёҳ (турист), дар сафари хизматӣ, муҳочирони меҳнати муваққатӣ (аз ҷумла варзишгарон, дастаҳои варзишгарон, ҳунарпешагон), ки ба тариқи транзит мегузаранд, тоҷирон ё амонатгузорон, сармоядорон бошанд;

- намояндагони воситаҳои ахбори оммавии хоричӣ, радио ва телевизион, ки дар Ҷумҳурии Тоҷикистон акредитатсия шудаанд, бошанд;

- дар иттиҳодияҳои диние, ки дар Ҷумҳурии Тоҷикистон расман қайд гардидаанд, ба фаъолияти касбӣ машғул бошанд;

- ба Ҷумҳурии Тоҷикистон бо мақсади расонидани кӯмаки хайрия ва башардӯстона омада бошанд;

- аз зои сарнишини киштиҳои баҳриву дарёӣ, нақлиёти ҳавой, роҳи оҳан ва автомобилӣ бошанд.

2. **Вазъи ҳуқуқии шахсе**, ки дар қисми якуми ҳамина модда зикр шудаанд, бо қонунҳо ва шартномаҳои байналмилалӣ Ҷумҳурии Тоҷикистон муайян карда мешаванд.

Моддаи 12. Тартиби мурочиат ва баррасии дархости шаҳрванди хоричӣ ё шахси бешаҳрванд дар бораи гирифтани иҷозат барои истиқомати доимӣ дар Ҷумҳурии Тоҷикистон

1. **Шаҳрвандони хоричӣ ё шахсони бешаҳрванд** метавонанд дар Ҷумҳурии Тоҷикистон доимӣ истиқомат кунанд, агар онҳо иҷозати дахлдори бо гувоҳномаи истиқомат дар Ҷумҳурии Тоҷикистон ба расмият даровардашударо дошта бошанд. (Қ ҶТ аз 12.01.2010с, №591).

2. **Ариза оид ба додани иҷозат барои истиқомати доимӣ аз ҷониби шаҳрвандони хоричӣ ва шахсони бешаҳрванд**, ки муваққатан дар Ҷумҳурии Тоҷикистон қарор доранд, ба мақомоти ваколатдори давлатӣ оид ба муҳочирати меҳнати маҳалли зисташон ва шахсони дар хорича истиқоматкунанда бошанд, ба намояндагии дипломатӣ ё муассисаи консулии Ҷумҳурии Тоҷикистон пешниҳод карда мешавад. (Қ ҶТ аз 12.01.2010с, №591).

3. **Қарорро оид ба дархости шаҳрвандони хоричӣ ва шахсони бешаҳрванд дар бораи ба онҳо додани иҷозат барои истиқомати доимӣ дар Ҷумҳурии Тоҷикистон** мақомоти ваколатдори давлатӣ оид ба муҳочирати меҳнати қабул менамояд. (Қ ҶТ аз 12.01.2010с, №591).

4. **Мӯҳлати баррасии мавод дар бораи додани иҷозат барои истиқомати доимӣ дар Ҷумҳурии Тоҷикистон** набояд аз як моҳ зиёд бошад. (Қ ҶТ аз 12.01.2010с, №591).

5. **Қарор дар бораи додани иҷозат барои истиқомати доимии шаҳрвандони хоричӣ ва шахсони бешаҳрванд дар Ҷумҳурии Тоҷикистон** барои ба расмият даровардан ва ба онҳо додани гувоҳномаи истиқомат асос шуда метавонад. (Қ ҶТ аз 12.01.2010с, №591).

6. **Қарор дар бораи рад намудани истиқомати доимии шаҳрвандони хоричӣ ва шахсони бешаҳрванд дар Ҷумҳурии Тоҷикистон** дар муддати се рӯз аз рӯзи қабули қарор ба аризадиҳандагон ба таври хаттӣ хабар дода мешавад. (Қ ҶТ аз 12.01.2010с, №591).

Моддаи 13. ҳуқуқу уҳдадориҳои шахсе, ки барои муҳочире хоричӣ ва муҳочир эътироф карданашон бо дархост мурочиат намудаанд

1. Ҳангоми бақайдгирии дархост дар бораи муҳочирони хоричӣ ва муҳочир эътироф кардани шахсе, ки дархост додаанд ва дар қаламрави Ҷумҳурии Тоҷикистон мебошанд, онҳо ба маҳалли истиқомати муваққатии муҳочирони хоричӣ, муҳочирон, аз ҷумла ба ҷои мустақилона интихобнамудаашон, ки ҳатман бо ҳадамоти дахлдори мақомоти ваколатдор мувофиқа шудааст, роҳат мегиранд. (Қ ҶТ аз 12.01.2010с, №591).

2. То ҳаллу фасли масъалаи ҳамчун муҳоҷири хориҷӣ ё муҳоҷир эътироф кардани шахс, ки бо дархост мурочиат намудааст ва дар давраи таҳти баррасӣ қарор доштани дархост дар қаламрави Ҷумҳурии Тоҷикистон аз ҳуқуқҳои барои шахрвандони хориҷӣ ва **шахси** бешаҳрвандӣ пешбиникардаи қонунҳои Ҷумҳурии Тоҷикистон истифода мебарад ва дорои масъулият мебошад.

3. Дар мавриди эътироф нашудани шахс ҳамчун муҳоҷири хориҷӣ ва муҳоҷир ба вай дар давоми сӣ рӯз аз рӯзи қабули қарор огоҳномаи хаттӣ дода мешавад.

4. Агар шахси мазкур берун аз қаламрави Ҷумҳурии Тоҷикистон бошад, ба вай огоҳномаи хаттӣ бо нишондоди сабабҳои эътироф нашудан ҳамчун муҳоҷири хориҷӣ ва муҳоҷир ва тартиби шикоят аз болои қарори қабулшуда фиристода мешавад.

5. Қарор дар бобати эътироф нашудани шахс ҳамчун муҳоҷири хориҷӣ ва муҳоҷир аз тарафи ин шахс дар **мақомоти** ваколатдори болоӣ ё бо тартиби судӣ дар мӯҳлати як моҳ пас аз гирифтани огоҳнома метавонад мавриди баррасӣ қарор гирад. (**Қ ҶТ аз 12.01.2010с, №591**).

6. Қарор оиди эътироф нагаштани шахс ҳамчун муҳоҷири хориҷӣ ва муҳоҷир инчунин ба **мақомоти** дахлдори умури дохилӣ барои ташкили баромада рафтани шахс аз ҳудуди Ҷумҳурии Тоҷикистон фиристода мешавад.

Моддаи 14. ҳуқуқу ўҳдадориҳои шахсе, ки барои репатриант, муҳоҷирони иҷборӣ ва реэмигрант эътироф карданашон бо дархост мурочиат намудаанд

1. То ҳал шудани масъалаи ҳамчун репатриант, муҳоҷири иҷборӣ ва реэмигрант эътироф кардани шахс, ки бо дархост мурочиат намудааст ва дар давраи таҳти баррасӣ қарор доштани дархост дар қаламрави Ҷумҳурии Тоҷикистон мебошад аз тамоми ҳуқуқу ўҳдадориҳои, ки барои шахрвандони хориҷӣ ва **шахси** бешаҳрвандӣ қонунҳои Ҷумҳурии Тоҷикистон пешбинӣ кардааст истифода мебарад.

2. Шартҳои дар Ҷумҳурии Тоҷикистон дар маҳалли истиқомати муваққатии муҳоҷирон истиқомат кардани шахсе, ки дар бораи репатриант, реэмигрант, муҳоҷирони иҷборӣ эътироф карданашон бо дархост мурочиат намудаанд, тартиби пардохти хароҷоти хизмати коммуналӣ, ёрии тиббии расонидашаванда, фароҳам овардани дигар имтиёз ва чубронпулиҳо аз ҷониби ҳукумати Ҷумҳурии Тоҷикистон муайян карда мешаванд.

3. Шахси дар қаламрави Ҷумҳурии Тоҷикистон буда, ки репатриант, муҳоҷири иҷборӣ ва реэмигрант эътироф шуданашро дархост кардааст, вазифадор аст:

- баъди гирифтани роҳхат ба маҳалли муваққатии сукунати муҳоҷирон дар давоми як моҳ ба он ҷо ҳозир шавад ва агар ҷои сукунато мустақилона интихоб карда бошад, барои ин розигии умури дахлдори **мақомоти** ваколатдор оид ба идораи раванди муҳоҷират зарур аст; (**Қ ҶТ аз 12.01.2010с, №591**).

- тартиби муқарраргардидаи сукунато дар маҳалли зисти муваққатии муҳоҷирон риоя намояд;

- бо талаби мақомоти ниғаҳдории тандурустӣ муоинаи тиббӣ гузарад, худро эм кунонад, табобат ёбад, ҳамчунин дастурҳои мақомоти ниғаҳдории тандурустиро ба ҷо оварад;

- ба умури дахлдори **мақомоти** ваколатдор оид ба идораи раванди муҳоҷират маълумот заруриро барои баррасии ин дархост хабар диҳад. (**Қ ҶТ аз 12.01.2010с, №591**).

Моддаи 15. Тартиби репатриант, муҳоҷирони иҷборӣ, реэмигрант эътироф кардани ашхос

1. Қарори репатриант, муҳоҷири иҷборӣ, реэмигрант эътироф намудани шахс аз ҷониби ҳадамоти дахлдори минтақавии **мақомоти** ваколатдор дар давоми сӣ рӯзи баъди бақайдгири дархост дар бораи репатриант, муҳоҷири иҷборӣ, реэмигрант эътироф намудани шахс қабул карда мешавад.

2. Ба шахсе, ки репатриант, муҳоҷири иҷборӣ, реэмигрант эътироф шудааст шаҳодатномаи дахлдор дода мешавад.

3. Дар сурати репатриант, муҳоҷири иҷборӣ, реэмигрант эътироф нашудани шахс ў дар мӯҳлати сӣ рӯзи баъди қабули қарор ба таври хаттӣ огоҳ карда мешавад. Агар шахси зикршуда берун аз ҳудуди Ҷумҳурии Тоҷикистон бошад, дар он ҳолат ба ў бо зикри сабаби рад ва тартиби шикоят кардани қарори қабулгардида ба таври хаттӣ огоҳнома ирсол карда мешавад.

4. Оид ба қарори репатриант, муҳоҷири иҷборӣ ва реэмигрант эътироф нашудани шахс метавонад дар тури як моҳи баъди гирифтани огоҳномаи хаттӣ ба **мақомоти** ваколатдори болоӣ тибқи тартиби судӣ шикоят арз намояд.

5. Қарори дар бораи репатриант, муҳоҷири иҷборӣ, реэмигрант эътироф нашудани шахс, ки эътибори қонунӣ пайдо кардааст, ҳамчунин ба **мақомоти** дахлдори корҳои дохилӣ чиҳати ташкили аз қаламрави Ҷумҳурии Тоҷикистон баровардани шахсе, ки ҷавоби рад гирифтааст, фиристода мешавад.

Моддаи 16. Муҳоҷирати оилавии хориҷиён

1. **Шахсе**, ки оилаи муҳоҷири хориҷиро ташкил медиҳанд – шавҳар (зан), **падару модари** онҳо ва фарзандони таҳти таъминоти шавҳар (зан) қарордошта, аз ҷумла писархондҳо (духтархондҳо), инчунин бародарону хоҳарони ноболиғи бе падару модар ё худ бе васӣ ва дигар хешу табори корношоёми таҳти таъминоти шавҳар (зан) буда, ки

барои таъмини онҳо дар маҳалли пештараи истиқомат ўҳдадор буданд, мебошанд. (ҚҶТ аз 31.12.08с, №470).

2. Ба Ҷумҳурии Тоҷикистон ҳиҷрат намудани кӯдакони то синни ҳаҷдаҳсола бо розигии **падару модари** ва падархонди (модархонд, васиён ё сарпарасторони) онҳо ҳал карда мешавад. Дар айни замон барои кӯдакони синни аз чордаҳ то ҳаҷдаҳсола розиномаи ба тариқи нотариалӣ тасдиқшудаи онҳо пешниҳод карда мешавад. (ҚҶТ аз 31.12.08с, №470).

Моддаи 17. Муҳоҷирати коллективонаи хориҷиён

Муҳоҷирати коллективонаи хориҷиён мутобиқи қарори ҳукумати Ҷумҳурии Тоҷикистон дар бораи муташаккилона кӯчонидани **шахсе**, ки хоҳиши ба тариқи коллективона ба ватани аҷдодиашон баргаштанро изҳор кардаанд, сурат мегирад.

Моддаи 18. Тартиби ҳиҷрати муҳоҷирони хориҷӣ ба Ҷумҳурии Тоҷикистон

Тартиби ба расмият даровардани ҳиҷрати муҳоҷирони хориҷӣ ба қаламрави Ҷумҳурии Тоҷикистон аз ҷониби ҳукумати Ҷумҳурии Тоҷикистон муайян мешавад.

Моддаи 19. Асосҳои ба шаҳрванди хориҷӣ ва шахси бешаҳрвандӣ рад кардани ҳиҷрат ба Ҷумҳурии Тоҷикистон

ҳиҷрати шаҳрванди хориҷӣ ва шахси бешаҳрвандӣ ба Ҷумҳурии Тоҷикистон дар ҳолатҳои зерин иҷозат дода намешавад:

- 1) агар ӯ зидди сулҳ ва амнияти башар ҷиноят содир карда бошад;
- 2) агар ӯ хусумати байнидавлатӣ, байналмиллӣ ва диниро барангезад;
- 3) агар ӯ дидаву доништа муқобили соҳибхитиёри ва истиқлолияти Ҷумҳурии Тоҷикистон баромад кунад;
- 4) агар ӯ барои амали террористӣ маҳкум ё худ барои ҷинояти вазнин ва махсусан вазнини қаблан содиркардааш доғӣ суди дошта бошад;
- 5) агар ӯ ҳангоми пешниҳоди дархост дар хусуси ҳиҷрат дар бораи худ маълумоти бардурӯг дода бошад ё ҳуҷҷатҳои заруриро пешниҳод накарда бошад;
- 6) агар ӯ қаблан аз Ҷумҳурии Тоҷикистон ронда шуда бошад;
- 7) агар дар вақти будубоши қаблӣ дар Ҷумҳурии Тоҷикистон аз ҷониби ӯ ҳодисаҳои вайрон кардани қонунгузори ва дигар **санадҳои меъёрии ҳуқуқии** Ҷумҳурии Тоҷикистон муқаррар гардида бошад;
- 8) агар ин барои ҳифзи ҳуқуқ ва манфиатҳои қонунии шаҳрвандони Ҷумҳурии Тоҷикистон зарур бошад;
- 9) агар амалҳои ӯ ба саломатии аҳоли ва тартиботи ҷамъиятии Ҷумҳурии Тоҷикистон таҳдид намоянд; (ҚҶТ аз 12.01.2010с, №591).
- 10) агар амалҳои ӯ ба амнияти миллӣ ва истиқлолияти иқтисодии Ҷумҳурии Тоҷикистон хавф дошта бошанд; (ҚҶТ аз 12.01.2010с, №591).
- 11) агар ба фаъолияти террористӣ ё дигар намуди фаъолияти экстремистӣ, хариду фурӯши одамон, яроқи аслиҳа ва маводи тарканда, муомилоти ғайриқонунии маводи нашъадор, воситаҳои психотропӣ ва прекурсорҳои онҳо, ташкили муҳоҷирати ғайриқонунии ва дигар кирдорҳои ғайриқонунии, ки ба мудофияи давлат, амният ё тартиботи ҷамъиятӣ зарар мерасонанд, иштирок дошта бошад. (ҚҶТ аз 12.01.2010с, №591).

Моддаи 20. Ҳуҷҷатҳои тасдиқкунандаи ҳуқуқи истиқомати доимии шаҳрвандони хориҷӣ ва шахсони бешаҳрванд дар Ҷумҳурии Тоҷикистон

Ба шаҳрвандони хориҷӣ ва шахсони бешаҳрванде, ки барои истиқомати доимӣ дар Ҷумҳурии Тоҷикистон иҷозати мақомоти ваколатдорро гирифтаанд, аз ҷониби мақомоти корҳои дохилӣ иҷозат барои истиқомат ва ба шахсони бешаҳрванд бошад, шаҳодатномаи шахси бешаҳрванд дода мешавад, ки намунаи онро Ҳукумати Ҷумҳурии Тоҷикистон муайян мекунад. (ҚҶТ аз 12.01.2010с, №591).

Моддаи 21. Асосҳои рад намудани додани иҷозат барои истиқомат ва шаҳодатномаи шахси бешаҳрванд (ҚҶТ аз 12.01.2010с, №591).

1. Додани **иҷозат барои истиқомат ва шаҳодатномаи шахси бешаҳрванд** ба **шахси** зерин рад шуданаш мумкин аст: (ҚҶТ аз 12.01.2010с, №591).

- 1) ба муҳоҷири ғайриқонунии хориҷӣ;
- 2) ба **шахсе**, ки аз ҳабс озод шуданду маҳалли истиқомати доимии онҳо то содир кардани ҷиноят берун аз ҳудуди Ҷумҳурии Тоҷикистон буд;
- 3) ба шахсе, ки зидди инсоният ҷиноят содир кардаанд;
- 4) ба **шахси** мубталои беморие, ки он метавонад дар қаламрави Ҷумҳурии Тоҷикистон боиси сироят гардад;
- 5) **шахсе**, ки қонунгузорию дар бораи ҳолати ҳуқуқии шаҳрвандони хориҷӣ дар Ҷумҳурии Тоҷикистон вайрон мекунанд, дар асоси қарори дахлдори мақомоти ваколатдор, мақомотҳои корҳои дохилӣ ва **амнияти миллии** Ҷумҳурии Тоҷикистон бо тартибе, ки ҳукумати Ҷумҳурии Тоҷикистон муқаррар кардааст. (ҚҶТ аз 31.12.08с, №470).

2. Оид ба радди додани **ичозат барои истиқомат ва шаҳодатномаи шахси бешаҳрванд** ба **мақомоти** ваколатдори болоӣ ё суд шикоят кардан мумкин аст. (Қ ҶТ аз 12.01.2010с, №591).

Моддаи 22. Шахсе, ки репатриант мебошад

1. **Вазъи ҳуқуқии** репатриант ба гурӯҳи **шахси** миллати таҳҷой, ки қурбони ҷазоҳои оммавии сиёсӣ мебошанд, ҳамчунин ба хешу авлоди онҳо дода мешавад. (Қ ҶТ аз 12.01.2010с, №591).

2. **Шахси** зайл хешу авлоди репатриантҳо доништа мешаванд:

- фарзандон (аз ҷумла писархондҳо), шавҳари (зани) репатриант;

- бародарон ва хоҳарони репатриант;

- набера ва аберагони репатриант;

- оилаҳое, ки фарзандон, наберагон ва аберагони болиғи репатриант бунёд кардаанд. Қарори репатриант эътироф намудани шахсро **мақомоти** ваколатдор дар давоми сӣ рӯзи баъди бақайдгири дархост дар бораи репатриант эътироф намудани шахс қабул мекунад. (Қ ҶТ аз 12.01.2010с, №591).

Моддаи 23. Имтиёзҳо ва ҷубронпулиҳое, ки ба репатриантҳо дода мешаванд

Давлат барои репатриатсияи **шахси** воқеӣ ба ватани аҷодӣ, ҷобачокунӣ, мутобиқшавии онҳо шароити имтиёзнок муҳайё мекунад ва таъминоти зайлро анҷом медиҳад:

1) худашон ва амволи онҳоро бепул ба маҳалли истиқомати муваққатии муҳочирон ё маҳалли истиқомати доимӣ мерасонад;

2) ҳифзи давлатии интиқоли маблағи пулиро дар Ҷумҳурии Тоҷикистон ва ҳуқуқи мерос гирифтани онро таъмин менамояд;

3) барои ба кор таъмин шудан, дар сурати ғайриимкон будани таъмин бо кор, сарфи назар аз мӯҳлати истиқомат вобаста ба бекорӣ ба гирифтани кӯмакпулӣ кӯмак мерасонад;

4) пардохти нафақа ва кӯмакпулиҳоро мутобиқи қонунҳои Ҷумҳурии Тоҷикистон таъмин менамояд;

5) пардохти кӯмакпулиҳои яквқта, ҷудо намудани қитъаҳои замин ва қарзҳои имтиёзноки дарозмуддат барои сохтмони манзил ва ташкили хоҷагиҳоро тибқи тартиби аз ҷониби ҳукумати Ҷумҳурии Тоҷикистон муқарраршуда анҷом медиҳад;

6) мутобиқи қонунҳои Ҷумҳурии Тоҷикистон дигар имтиёзҳои фароҳам меорад.

Моддаи 24. Тартиби ба расмият даровардан ва маблағгузори ҳичрати эмигрантҳо

1. Тартиби ба расмият даровардани ҳичрати эмигрантҳо аз ҷониби ҳукумати Ҷумҳурии Тоҷикистон муайян карда мешавад.

2. Маблағгузори хароҷоти ҳичрати шаҳрвандон аз Ҷумҳурии Тоҷикистон барои истиқомати доимӣ ба дигар кишварҳо аз ҳисоби маблағи худ эмигрантҳо сурат мегирад ва инчунин аз ҳисоби дигар манбаъҳо низ анҷом додан мумкин аст агар он хилофи қонунҳои Ҷумҳурии Тоҷикистон набошад.

3. Шаҳрвандони Ҷумҳурии Тоҷикистон, ки барои истиқомати доими ба дигар давлатҳо баромада мераванд, ҳуқуқ доранд, ки аз ҳисоби хеш амволи худ ва амволи аъзоёни оилашонро мувофиқи қонунгузори Ҷумҳурии Тоҷикистон баранд.

4. Аз ҷониби шаҳрвандон аз қаламрави Ҷумҳурии Тоҷикистон баровардани ашъёҳое, ки аҳамияти фарҳангӣ ва таърихӣ барои давлат доранд, баровардани онҳо мувофиқи қонунгузори Ҷумҳурии Тоҷикистон ва созишномаҳои байнидавлатӣ танзим мегардад.

Моддаи 25. Асосҳои рад кардани ҳичрат аз Ҷумҳурии Тоҷикистон

Ба шаҳрванди Ҷумҳурии Тоҷикистон дар ҳолатҳои зерин ҳичратро рад кардан мумкин аст, агар ӯ:

1) аз маълумоти дорой сирри давлатӣ ё дигар навъи сирри тибқи қонун ҳифзшаванда огоҳ, бошад;

2) дар содир кардани ҷиноят ҳамчун гумонбар дастгир ё ба сифати айбдоршаванда ҷалб шуда бошад – то қабул намудани қарор вобаста ба парванда ё эътибори қонунӣ пайдо кардани ҳукми суд;

3) барои содир намудани ҷиноят маҳкум шуда бошад - то адои мӯҳлати ҷазо;

4) дар хизмати ҳарбии ҳатмӣ бошад - то анҷоми мӯҳлати адои ин хизмат;

5) ҳангоми ба расмият даровардани ҳуҷҷатҳо ҷиҳати ҳичрат аз Ҷумҳурии Тоҷикистон дидаву доништа дар бораи худ маълумоти бардуруғ дода бошад - то аз ҷониби мақомоте, ки чунин аснодро ба расмият мебарорад, ҳал гардидани ин масъала, вале на зиёда аз як моҳ;

6) аз иҷрои ўҳдадорӣҳое, ки суд ба зиммаи ӯ гузоштааст саркашӣ кунад - то иҷрои ўҳдадорӣҳо;

7) нисбат ба ӯ ба суд даъвои шаҳрвандӣ пешниҳод шуда бошад - то анҷоми истеҳсолоти парванда.

Моддаи 26. Масъулият барои ғайриқонунӣ даромадан ба ҳудуди Ҷумҳурии Тоҷикистон ва ғайри қонунӣ

баромадан аз ҳудуди Ҷумҳурии Тоҷикистон

Масъулият барои ғайриқонунӣ дохил шудани хориҷиён ва шахсони бешаҳрвандӣ ба ҳудуди Ҷумҳурии Тоҷикистон ва ё ғайриқонунӣ аз Ҷумҳурии Тоҷикистон баромадани шаҳрвандони Ҷумҳурии Тоҷикистон бо қонунгузори Ҷумҳурии Тоҷикистон муайян карда мешавад.

Моддаи 27. Ҷавобгарӣ барои вайрон кардани Қонуни мазкур

Шахсони воқеӣ ва ҳуқуқӣ барои вайрон кардани Қонуни мазкур мутобиқи қонунгузори Ҷумҳурии Тоҷикистон ба ҷавобгарӣ кашида мешаванд. (ҚЧТ аз 31.12.08с №470).

Президенти
Ҷумҳурии Тоҷикистон
ш. Душанбе, 11 декабри соли 1999,
№881

Э. РАҲМОНОВ

**ҚАРОРИ МАҶЛИСИ ОЛИИ
ҶУМҲУРИИ ТОҶИКИСТОН**

**Оиди мавриди амал қарор додани Қонуни Ҷумҳурии Тоҷикистон
«Дар бораи муҳочират»**

(Ахбори Маҷлиси Олии Ҷумҳурии Тоҷикистон, соли 1999, №12, мод.321)

Маҷлиси Олии Ҷумҳурии Тоҷикистон қарор мекунад:

1. Қонуни Ҷумҳурии Тоҷикистон «Дар бораи муҳочират» пас аз интишори расмиаш мавриди амал қарор дода шавад.
2. ҳукумати Ҷумҳурии Тоҷикистон:
 - ба Маҷлиси Олии Ҷумҳурии Тоҷикистон оид ба Қонуни Ҷумҳурии Тоҷикистон «Дар бораи муҳочират» мувофиқ кунондани қонунҳои Ҷумҳурии Тоҷикистон тақлифҳои пешниҳод намояд;
 - қарорҳои худро ба Қонуни мазкур мутобиқ намояд.

Раиси Маҷлиси Олии Ҷумҳурии Тоҷикистон
ш. Душанбе, 11 декабри соли 1999,
№ 882

С. РАҶАБОВ